



ग्रामसेवक पदेन सचिवों का एकमात्र संगठन
(विभागीय मान्यता प्राप्त)

राजस्थान ग्राम सेवक संघ (पंजी) जयपुर

जिला शाखा.....उपशाखा.....

Website- www.gramsevak.org, E-Mail : gramsevak.org@gmail.com, Mob. 9829092714

क्रमांक :-

दिनांक :-

—:: ज्ञापन ::—

संवर्ग सुरक्षा सत्याग्रह

माननीया मुख्यमंत्री महोदया,
राजस्थान सरकार, जयपुर

माननीय मंत्री महोदय,
ग्रामीण विकास एवं पंचायतीराज विभाग,
राजस्थान सरकार जयपुर

श्रीमान मुख्य सचिव,
राजस्थान सरकार जयपुर

श्रीमान अतिरिक्त मुख्य सचिव,
ग्रामीण विकास एवं पंचायतीराज विभाग,
राजस्थान सरकार जयपुर

विषय :- शासन द्वारा विगत चार वर्षों से ग्राम सेवकों के हितों पर लगातार किये जा रहे कुठाराघातों से संवर्ग सुरक्षा करने एवं ग्राम सेवक संवर्ग के 11 सूत्री मांग पत्र पर किये गए लिखित समझौतों को लागू करवाने बाबत।

महोदय,

उपरोक्त विषयान्तर्गत निवेदन है कि केन्द्र एवं राज्य सरकार की विभिन्न जन कल्याणकारी योजनाओं को ग्रामीण क्षेत्र में मूर्त स्वरूप प्रदान करने में महत्वपूर्ण योगदान प्रदान करने वाले ग्राम सेवक संवर्ग के हितों पर विभाग में पदस्थापित कुछ अधिकारियों द्वारा लगातार कुठाराघात किया जा रहा है। विगत 4 वर्षों से हमारे संवर्ग के विरुद्ध लगातार किये जा रहे निर्णयों से आहत हो कर हमारे द्वारा तीन बार असहयोग आन्दोलन किया गया, जिसके उपरान्त माननीय विभागीय मंत्री महोदय की मध्यस्थता से हमारी जायज मांगों 10 अक्टूबर 2016, 11 अप्रैल 2017 एवं 24 जून 2017 को लिखित समझौता किया गया। इन समझौतों में हर बार मांगों पर सहमति व्यक्त कर सकारात्मक कार्यवाही की समय सीमा निर्धारित की गई लेकिन इन समझौतों की आदिनांक तक भी पालना नहीं की गई एवं बहुत से आदेश समझौतों में बनी सहमति के विपरित जारी किये गये।

ग्राम सेवक संवर्ग की वेतन विसंगति, वर्षों से लम्बित पदोन्नति, केडर स्ट्रेंथ, विधान सभा में पदनाम परिवर्तन की घोषणा, ग्राम सेवक पद का चार्ज, ग्राम पंचायत कार्यालय की प्रशासनिक व्यवस्था, ग्राम सेवक पद पर समायोजित कार्मिकों के प्रकरण एवं 17 वर्षों से 4000 रुपये मासिक समेकित वेतन मान पर कार्यरत 42 ग्राम सेवकों को नियमित करने सहित समस्त लिखित समझौतों पर विभाग द्वारा कोई सकारात्मक कार्यवाही नहीं की जा रही है।

आश्चर्यजनक स्थितियां हैं कि जहां एक ओर ग्राम सेवक संवर्ग सैकड़ों जनकल्याणकारी योजनाओं का क्रियान्वयन करते हुए राज्य सरकार द्वारा निर्धारित लक्ष्यानुसार 80 लाख शौचालयों का निर्माण, 9 लाख पट्टें जारी करना, महानरेगा योजना में लाखों मानव दिवसों का सृजन करना, 6 लाख प्रधान मंत्री आवासों का निर्माण कार्य, प्रधान मंत्री आवास योजना में secc सर्वे के 27 लाख लाभार्थी परिवारों का चयन, 14 लाख 68 हजार परिवारों का अपीलों के माध्यम से चयन सहित सभी योजनाओं में करोड़ों लोगों के नाम लिख कर करोड़ों दस्तावेजों का संकलन कर योजनाओं का क्रियान्वयन किया जा रहा है, वहीं दूसरी ओर विभाग चार वर्षों में 6-7 हजार ग्राम सेवकों की वरिष्ठता सूची जारी नहीं कर पा रहा है। वर्ष 2016 से पंचायत प्रसार अधिकारी की जारी अन्तिम वरिष्ठता सूची के बाद भी सहायक सचिव पद पर पदोन्नति नहीं कर रहा है और इसके विपरित ग्राम सेवकों के पदोन्नति अवसरों को लगातार समाप्त कर रहा है।

उक्त समस्त तथ्यों को दृष्टिगत रखते हुए राजस्थान ग्राम सेवक संघ ने ग्राम सेवक संवर्ग के हितों पर लगातार कुठाराघात कर सरकार के विरुद्ध प्रदेश के ग्राम सेवकों को आन्दोलन को मजबूर करने वाले कर्मचारी/अधिकारियों का माननीय मुख्यमंत्री महोदया माननीय मंत्री महोदय एवं सक्षम अधिकारियों के समक्ष चेहरा प्रदर्शित करने हेतु "संवर्ग सुरक्षा सत्याग्रह" आन्दोलन का निर्णय किया है।

इस सत्याग्रह आन्दोलन में राजस्थान ग्राम सेवक संघ ने अपने 11 सूत्री मांग पत्र पर हुए लिखित समझौतों को लागू करवाने एवं ग्राम सेवकों के हितों पर कुठाराघात के लिए उत्तरदायी अधिकारियों पर उचित कार्यवाही तक चरणबद्ध रूप से "संवर्ग सुरक्षा सत्याग्रह" करने का निर्णय लिया है।

संवर्ग सुरक्षा सत्याग्रह के चरण

क्र. सं.	दिनांक	दिनांक	आंदोलन के कार्यक्रम
1.	प्रथम चरण	28.02.2018	प्रदेश कार्यकारिणी द्वारा माननीय मुख्यमंत्री महोदया एवं श्रीमान मुख्य सचिव महोदय को ज्ञापन एवं प्रधान मंत्री आवास योजना से सम्बन्धित समस्त कार्यों (प्रात्रता चयन अभियान, किश्त आवंटन, यूसी/सीसी व आवेदन तैयार करना, जीयो टेगिंग) का अनिश्चित काल के लिए बहिष्कार।
2.	द्वितीय चरण	05.03.2018	उप शाखा एवं जिला शाखा द्वारा विकास अधिकारी, उपखण्ड अधिकारी, मुख्य कार्यकारी अधिकारी एवं जिला कलेक्टर महोदय को मुख्य मंत्री महोदया के नाम ज्ञापन एवं पंचायत समिति मुख्यालय पर प्रदर्शन।
3.	तृतीय चरण	05.03.2018 से 07.03.2018	माननीय मंत्री महोदय की पिछले बजट सत्र 2017 में पदनाम परिवर्तन की घोषणा लागू नहीं करने के विरोध में विधान सभा सत्र के अन्तिम तीन दिवस को काली पट्टी बांध कर विरोध प्रदर्शन।
4.	चतुर्थ चरण	08.03.2018	जयपुर संभाग के ग्राम सेवकों द्वारा जिला कलेक्टर झुंझनु को प्रधान मंत्री के नाम ज्ञापन।

यदि इसके उपरान्त भी राजस्थान ग्राम सेवक संघ के मांग पत्र पर किये गये लिखित समझौतों एवं बजट सत्र 2017 में पदनाम परिवर्तन की घोषणा का क्रियान्वित नहीं किया गया तो 15 मार्च 2018 से संवर्ग सुरक्षा सत्याग्रह को तेज किया जावेगा जिसकी समस्त जिम्मेदारी सरकार एवं शासन की होगी।

(अध्यक्ष)
जिला/ उपशाखा

(मंत्री)
जिला/ उपशाखा

...

